

לעבן מיט משיח

Published by Moshiah Resource Center Tel: 514 385-9514 FAX 514 858-0693 E-Mail: ZusheSil@total.net

786

נוסד לע"נ האשה החשובה מרת שרה מעשא ב"ר דוד ע"ה. נלב"ע ח' מנחם אב תשנ"ה

בס"ד. ועש"ק תשא, פ' פרה, י"ט אדר, ה'תשע"ז - ק"ן שנה להסתלקות הילולא של כ"ק אדמו"ר הצ"צ

מ'דארף אַרויסגיין אין גאס און זוכן אַ אידן וואָס מ'דארף אים מטהר זיין. . . און לערנען מיט אים אל"ף בי"ת, אָדער לערנען מיט אים אַן ענין פון די עשה"ד, ווי "זכור את יום השבת" און "שמור את יום השבת". . .

ביז (איך האָב זיך נישט פאַרגעשטעלט אַז ס'איז דערגאַנגען אויף אַזוי ווייט) אַז אַינער האָט מיר דערציילט אַז ס'איז דאָ אַ ראש ישיבה וואָס האָט געזאָגט איינעם פון זיינע תלמידים אַז אַזוי ווי עס שטייט אין ספרים אַז משיח ווייסט אַליין נישט אַז ער איז משיח ביז עס וועט קומען די צייט אַז ער דאַרף נתגלה ווערן, און וויבאַלד אַז דער רמב"ם (הל' מלכים ספ"א) זאָגט אַז משיח וועט זיין "הוגה בתורה" . . כדוד אביו" — איז אויב דער תלמיד וועט זיין "הוגה בתורה", קען מען גאָרנישט וויסן, און עס קען גאָר זיין אַז ער איז משיח צדקנו ! יענער האָט דאָס מיר נישט דערציילט ע"ד הצחות, נאָר ס'איז געווען ניכרים דברי אמת, ביז אַז מ'ווייסט אויך וועלכער תלמיד דאָס איז און אין וועלכע ישיבה און אין וועלכער כתה ער לערנט.

בשעת יענער האָט מיר דאָס דערציילט האָב איך דאָס נישט מבטל געווען מצד צוויי טעמים: ערשטנס: דאָס וואָלט סיי-ווי נישט העלפן, און צווייטנס: ס'איז דאָך דאָ דער כלל (פסחים נ, ב) אַז "לעולם יעסוק אדם בתורה ומצוות אע"פ שלא לשמה שמתוך שלא לשמה בא לשמה", און וואָס איז אַ בעסערער "שלא לשמה" ווי מיינען אַז דורך דעם לערנען וועט ער ווערן משיח צדקנו !

ובפרט אַז אויב דער תלמיד וועט אַריינקוקן אין רמב"ם וועט ער זעהן, אַז גלייך נאָך דעם וואָס דער רמב"ם שרייבט אַז משיח דאַרף זיין "הוגה בתורה" . . כדוד אביו", שרייבט ער אַז משיח דאַרף אויך טאָן אין "יכוף כל ישראל לילך בה ולחזק בדקה",

והלואי אַז דער ראש ישיבה זאָל דאָס אויך מדגיש זיין. און ער דאַרף נישט מורא האָבן אַז טאָמער דער תלמיד וועט הערן אַז משיח דאַרף טאָן אין "יכוף כל ישראל לילך בה ולחזק בדקה", וועט דער תלמיד גיין לויפן טאָן אין דעם, און נישט לערנען תורה — וואָרום דער סדר אין רמב"ם איז אויך מדויק, און פריער שטייט אַז משיח דאַרף זיין "הוגה בתורה" . . כדוד אביו", און ערשט דערנאָך שטייט "יכוף כל ישראל לילך בה ולחזק בדקה".

(משיחת ש"פ תשא, פ' פרה, ה'תש"מ)

טו. די הוראה נצחית וואָס איז שייך לכל אחד ואחת וואָס מ'נעמט אַרויס פון דעם ענין פון פרה אדומה איז — אַז די הנהגה פון אַ אידן דאַרף זיין אין אַן אופן פון "זאת חוקת התורה": ווען עס קומט צו אַן ענין פון תומ"צ דאַרף מען אַרויסגיין פון אַלע מדידות והגבלות און חשבונות ע"פ שכל, און אַרויסגיין אפילו פון חשבונות פון דעם נה"א, און טאָן אין תומ"צ אין אַן אופן פון זריזות. קען מען דאָך מיינען אַז מ'דאַרף אַרויסגיין פון אַלע מדידות והגבלות נאָר בנוגע צו כמה ענינים פון תומ"צ, און נאָר אין געוויסע זמנים — זאָגט מען אַז ס'איז "זאת חוקת התורה": די הנהגה אין אַן אופן פון "חוקה" איז אַ סדר אין גאַנצן תורה. ובנוגע לפועל:

מ'דאַרף אַרויסגיין אין גאס און זוכן אַ אידן וואָס מ'דאַרף אים מטהר זיין, ביז מטהר זיין פון אַן ענין פון טומאת מת, רח"ל, און לערנען מיט אים אל"ף בי"ת, אָדער לערנען מיט אים אַן ענין פון די עשרת הדברות, ווי "זכור את יום השבת" און "שמור את יום השבת" (ואתחנן ה, יב). טענה'ט ער:

ער איז דאָך אַ למדן, אָדער אַ משכיל, אָדער אַן עובד — איז וואָס דאַרף ער גיין לערנען מיט אַ צווייטן אל"ף בי"ת, ווען אַ בן חמש למקרא אָדער אַן איש פשוט קען דאָס טאָן, און דער איש פשוט קען דאָס טאָן מיט אַ התלהבות הכי גדולה, און רעדן "דברים היצאים מן הלב" וכו', און דאָס וועט אים אויך נישט שטערן צו זיין לימוד התורה !

בשעת מ'דאַרף גיין מסביר זיין יענעם אַן ענין עמוק אין נגלה בתורה, אָדער אַן ענין עמוק אין חסידות — דעמולט וועט ער גיין אויף מס"נ און גיין מסביר זיין יענעם דעם ענין, וואָרום ער איז אַ רשכבה"ג, און אַ גדול בישראל, און ער פאַרשטייט אַז צו מסביר זיין אַן ענין עמוק דאַרף מען אָנקומען דוקא צו אים !

אָבער בנוגע צו סתם גיין לערנען מיט יענעם אל"ף בי"ת — דאַרף מען דאָך נישט אָנקומען צו אים — איז במילא זאָל אַן איש פשוט וואָס האָט סיי-ווי נישט וואָס צו טאָן גיין לערנען מיט יענעם אל"ף בי"ת, און ער וועט זיצן און שטייגן אין תורה. ובפרט אַז זיין מלמד און זיין ראש ישיבה און זיין משפיע זאָגן אים אַז ער האָט כשרונות, און אויב ער וועט זיצן און לערנען וועט ער שטייגן און שטייגן.

לזכות שלום בן פרייזא ופייגא רעכא רחל בת איטא העניא שיחי לאויש"ט - שתעמוד להם בכל המצטרך

לעילוי נשמות הרה"ח ר' יהודא ב"ר אהרן ע"ה שפרץ

הרה"ח ר' חיים ארי' ב"ר משה ע"ה זילבערשטיין

הרה"ח ר' אליהו יצחק ב"ר חיים ארי' ע"ה זילבערשטיין

לע"נ רפאל לוי יוסף ב"ר יצחק ע"ה — תנצב"ה

ונזכה זעהן זיך מיט'ן רבי'ן דא למטה.... והוא יגאלנו !